

سرہال

بلوچ زالبول ءِ کسہ

رہمس 2026/04/19

نہشتہ کار: ڈاکٹر سعمیہ بلوچ

دنیا ءِ کجام ہم گنڈ بہ بیت زالبول ءِ وقی حق پچ گرگ ءِ وتا منارینگ ءِ ہاتر ءِ باز گربانی دیگ کپتگ مروچی اگان ماں
شما فیمنیزے مجناں واناں گڑا آہماز البولانی چہد بوتگ کہ مروچی دیمر وی کتگیں ملکانی زالبول پارلیمینٹ ءِ
انسانی اگبال ءِ حقانی ہاتر ءِ چہد کنو کیں ادارہاں چہ پگرتاں مزن شاہ دربر جاہانی مسترین اگدہانی سرا انت یا
نو ک دیمر وی کنو کیں ملکانی زالبولانی ہاتر ءِ یک دو فیلڈاں وتا منارینگ ءِ سو ب جوڑا نت۔



دنیا کجام ہم کُنڈ بہ بیت زالبول ء و تی حق پچ گرگ ء و تا منارینگ ء ہاتر ء باز گربانی دیگ کپتنگ مروچی اگاں ماں شامینیزمے جُزراں واناں گڑا آہما زالبولانی جُہد بوتگ کہ مروچی دیروی کُنکس ملکانی زالبول پار لیمینٹ ء انسانی اگبال ء حقانی ہاتر ء جُہد کنوکیں ادارہاں چہ بگر تاں مزن شاہ دربر جاہانی مستریں اگدہانی سرانت یا نوک دیروی کنوکیں ملکانی زالبولانی ہاتر ء یک دو فیلڈاں و تا منارینگ ء سوب جوڑ انت۔

اگاں ماسہتے ء ہاتر ء و تا ہمے نُوک دیروی کنوکیں نلکانی مردم بہ جیڑ انت گڑا ماگندیں کہ بلوچستان ء زالبول ہم گربانی ء دومی نام انت گڑا ما ردنہ باں۔ ہمگ سوب بہ بیت نو آبادی سوب باں کہ دومی بلوچ زالبول لوگ ء بانک کُشگ بیتاں، اگاں لوگ ء ہرچ ء ہم کشیت گڑا کُشگ و تی ہد ء دا تکیں دادبزاں کہ ساچست / ازاں کار مرز کنت، گد دوچی کنت بلئے ایش ہم نہ زانت کہ کئی گد ء دوچک ء اول ہمیش سوب انت کہ آئی آرٹ و ہد ء کہ ڈن ء بہا بیت گڑا کیمت ء تہا زمین آزمان ء تپاوت بیت انت۔

اگاں مالوگ ء چہ ڈن ہم بلوچ زالبول ء گندیں گڑا سک کم زالبول مزنیں وانگ جاہاں سر بیت ء ہما کہ سر بنت آہم گوں یک دو فیلڈاں بندوک انت ہما فیلڈ کہ پہ آیانی واستہ چاگرد گچین کنت، ڈاکٹر ٹیچر یا بگندے یک دونامے انجینیر بلئے ایدگہ کسانیں جنک کہ میٹگانی وانگ جاہاں وانگ ء انت آیانی دست ء قلم ء جاہ ء روپگ انت کہ سُہب پہ سُہب ہما اوست ء کلاس روم ء روپیت کہ بگندے مروچی ٹیچر بیٹ ء سبک ء بہ وانینیت بلئے بزہن ء گپ ایش انت کہ ٹیچر کتاب ء جاہ ء و تی گد ء پہ دوچک ء دنت چیا کہ بلوچ ء چک ء ہون ء تہا اے ازم ء ساچست کاری ہست انت بلئے ارمان کہ ہما ازم آئی ء ابرم ء دانگ آئی ء سرا آئی لوگ ء مردم کارکنگ ء انت گڑا استاد ء زمہ واری بیت کہ آزہگ ء وانگ ء زانگ ء سراکار بہ کنت کہ آہمے وانگ ء برورد ء دنیا ء بچہ بیارتیں، و تی راج پجاریارتیں، و تی راجی زبان بہ زانتیں بلئے ہمیش گونڈل مکتب جاہاں ہم گد دوچی کنت، لوگ ء ہم گد دوچی کنت ہمے رنگ ء آئی وانگ ء ہب ہلا س بیت آہم چاگرد ء دوداں و تی دود کنت ء کسانیں ء سور دیگ بیت پد ایشی ء چک ہم گد دوچی کنت ء و تی لوگ ء ہرچ ء درچ ء کشیت۔

ہمے رنگ ء ایشی ء چک ء کہہ ہم ہمد ء آسر بیت ء، لہنتیں جُست کہ مدامی مئے شئے واستہ پشت کپ انت کہ کسور وار کئے انت منی ء تی ء ہوار ہمے چاگرد انت، وانگ جاہانی ٹیچر ء ہمے نظام یا اسٹیٹ انت؟

ہمے رنگ ء مادنیاء سیاست ء بچاریں گڑاسک کم زالبول جہدانی بہر انت، اگاں بہر انت ہم کسے نہ زانت کئے انت، بلوچ زالبول ء کسے ہم انچش انت ہمے یک ء دوزالبول کہ شہراں کئیت سر بیت آئی ء سراہمینچو پابندی بیت کہ آسیاست ء بابت ء حیڑات ہم نہ کنت۔ آواپس لوگ ء گوانک جنگ بیت ء آئی ء وانگ ء سراواپس پابندی جنگ بیت۔ بلئے بلوچے پدازالبولے آئی ء زندگی کدی ارزان بوت نہ کنت، آ جنگ ء تہا زندگی گوازینگ ء انت، بلوچستان ء سٹنگلیں کوچگانی پُراں ہمک روج روپیت ء دنز ء گبارانی تہا گار بوتگیں بلوچے۔ شمال ء کراچی ء دگانی سراوتی برات، پت، چک ء ہاتر ء شپ ء روج جہد کنگ ء انت، وانندہ نہ انت، شہرے نہ دیستگ، بلئے میڈیا، کیمرہ درستیں جہان ء دیم ء پریاد کنت، پدابلوچ انچش لاچار انت کہ ہمے کورٹاں روٹ دست بندی کنت کہ وت بیوس انت، بلئے چینچو کساس مازالبول بچہ کاریں کہ آدگانی سرا درپہ در انت ء کجاچہ اتلگ انت۔

بلوچ ء سر زمین کہ جنگ جاہ یے ہمک روج لوگ بُن دیگ بوہگ ء انت، ہمک روج زالبولے کٹنگ بیت، آوار جنگ بیت، بلئے مناء ترا سما نیست کجام کجام زالبول انت کہ زندانی انت یا شہید بوتگ انت چیا کہ مئے چاگر داراد ء ہاموشی ء سکین دنت کہ بنامی بیت۔

ماکدی ہما زالبول ء نام ء سراپہر نہ بندیں کہ شپ ء روج ہما زمین ء سپاہیانی ہمراہ انت کہ وتی لوگ ءے مل کتگ ء زمین ء ہاتر اجنگ کنگ ء انت، ورگ گرا دیت، مہمان داری کنت، وهد ء پاس ءے نیست، گلہ ءے نیست کہ من اد ء بزگاں، منی چُکاں باندا ت نیست ء بس ہمے یکیں گپ ء زانت کہ آہمراہ انت۔ ماکدی ہما زالبول ء سراپہر نہ بندیں کہ دہ سال انت وتی مرد ء لوگ ءپہ ہمے اوست ء دار ء نشتگ کہ روچے نہ روچے آئی ء مردواتر کئیت کہ زندانی انت یا کوہ ء گیا باناں پہ راج ء درپہ در انت، ماہما زالبول ء سراپہر نہ بندیں کہ مہکم انت، دم نہ برتگ ء آئی ء زند ء تہا بس یک ودارے پشت کپتگ کہ روشنائیں سہب ء بامے ودی بیت کہ زندانی آجو بنت، گسانی واہندواتر بنت، چراگ رُژنا بنت ء بلوچ زالبول ہم زندگی ء وتی ڈیہہ ء آسراتیاں گندیت